

Igbo - Nwunye Akwukwo Nso - Wives Scriptures

Efesos 5:22-24 Ndi bu nwunye, nēdonu onwe-unu n'okpuru di nke aka unu, dika n'okpuru Onye-nwe-ayi. 23 N'ihi na di bu isi nke nwunye, dika Kraist-ayi bu kwa isi nzukọ-Ya, ebe Ya onwe-ya bu Onye-nzoputa nke aru. 24 Ma dika anēdo nzukọ ahu n'okpuru Kraist-ayi, otú a ka ndi bu nwunye do kwa onwe-ha n'okpuru di-ha n'ihe nile ọ bula.

Efesos 5:31,33 N'ihi nka ka nwoke gārapu nna-ya na nne-ya, rapara n'aru nwunye-ya; ha abua ewe ghẹ otù anu-aru. 33 Otú ọ di, unu onwe-unu n'otù n'otù hu kwa nwunye-unu n'anya, onye ọ bula ya hu nwunye nke aka ya n'anya, dika ọ nāhu onwe-ya n'anya; ka nwunye lezi kwaanya ka ọ nātu egwu di ya.

1 Korint 7:3 Ka di kwughachi nwunye-ya ugwo o ji ya: otú a kwa ka nwunye kwughachi kwa di-ya ugwo o ji ya.

1 Korint 7:34 Akpawo kwa ókè n'etiti nwunye na nwa-aboghọ nāmaghi nwoke. Nwanyi nke nēnweghi di nēchebu onwe-ya n'ihe nke Onye-nwe-ayi, ka o we di nsø n'aru-ya na mọ-ya kwa: ma nwanyi nke nwere di nēchebu onwe-ya n'ihe nke uwa, otú ọ gēme ihe gātọ di-ya utø.

Kolosi 3:18 Ndi bu nwunye, nēdonu onwe-unu n'okpuru di-unu, dika ọ nēkwesi unu nime Onye-nwe-ayi.

1 Timoti 2:11-15 Ka nwanyi were nwayo muta n'ido onwe-ya n'okpuru n'uzo nile. 12 Ma ekweghm nwanyi ka o zí ihe, ma-Ọbu ka ọ buru onye-isi n'ebe nwoke nọ, kama ka ọ nọ n'ọnodu nwayo. 13 N'ihi na Adam ka eburu uzo kpu, mbe ahu ewe kpu Iv; 14 ọ bughi kwa Adam ka aghorø aghughø, ma ebe aghorøburu nwanyi ọ bu nwanyi ahu ka ahuworo na ọ nọ nime njehie: 15 ma agēsite n'omumu-nwa-ya zoputa ya, ma ọ buru na ha anogide nime okwukwe na ihu-n'anya na odido-nsø, ya na uche zuru okè.

Jenesis 3:16 Nwayi ahu ka Ọ siri, M'gēme ka ihe-nbu-gi na itu-ime-gi ba uba nke-uku; n'ihe-nbu ka i gāmu umu; n'ebe di-gi nọ ka ọchichø-gi gādi, ya onwe-ya gāchi kwa gi.

1 Pita 3:1,2 Otú ahu, ndi bu nwunye, nēdonu onwe-unu n'okpuru di nke aka unu; ka, Ọbuná asi na ufodu ekweyeghi okwu Jehova, ka ewe site n'ibi-obi nwunye-ha rita ha n'urù n'ebe anēkwughi okwu; 2 mbe ha nēle ibi-obi-unu di Ọcha, ya na egwu.

Taitos 2:1-5 Ma gi onwe-gi, nēkwu ihe nile kwesiri ozizí ahu nke nēnye ezi ndu: 2 si ka agadi-ndikom nwe anya-udo, kwesiri nsopuru, nwe uche zuru okè, nwe ezi ndu nime okwukwe-ayi, nime ihu-n'anya, nime ntachi-obi: 3 otú ahu ka agadi-ndinnyom di nsø n'omume-ha, ghara ibu ndi nēbo ebubo ugha, ghara kwa ibu orù nke iñubiga manya ókè, ka ha buru ndi nēzí ihe oma; 4 ka ha we me ka ndi bu umu-aboghø nwe uche zuru okè ibu ndi nāhu di-ha n'anya, ndi nāhu umu-ha n'anya, 5 ndi uche-ha zuru okè, ndi di Ọcha, ndi nālu Ọlu n'ulo, ezi madu, ndi nēdo onwe-ha n'okpuru di nke aka ha, ka ewe ghara ikwulu okwu Jehova:

- Ilu 12:4 Nwanyi nke nējide onwe-ya nke-ọma bu okpu-eze di-ya: Ma ọ di ka ire-ure n'ọkpukpu di-ya, bú nwayi nēweta ihere.
- Ilu 14:1 Nwanyi ọ bulu nke mara ihe ewuwo ulo-ya: Ma nwanyi nke ọbagorọ abagorọ n'uche-ya ji aka-ya abua akwada ya.
- Ilu 19:13 Ila-n'iyi nile n'ebe nna-ya nō ka nwa nzuzu bu: Ọzọ, miri-ọtutu nātu mbe nile ka ise-okwu nwunye bu.
- Ilu 21:9,19 9 Ọ di nma inokwasi na nkuku elu ulo, Kari inoyere nwayi nēse okwu n'ulo bùru ibù. 19 Ọ di nma ino n'ala bú nání ọzara, Kari inoyere nwayi nēse okwu nākpasu kwa iwe.
- Ilu 25:24 Ọ di nma inokwasi na nkuku elu ulo, Kari inoyere nwayi nēse okwu n'ulo bùru ibù.
- Ilu 27:15,16 Miri-ọtutu nke nātu mbe nile n'ubochi oké miri-ozozo, Ya na nwanyi nke nēse okwu yiri: 16 Onye nēzobe ya ezobewo ifufe, Ọ bu kwa manu ka aka-nri-ya nēzute.
- Ilu 31:10-31 Nwayi nke nējide onwe-ya nke-ọma, ọnnye gāchoputa ya? N'ihi na ọnnu-ahia-ya kariri ruby nke-uku. 11 Obi di-ya atukwasiwo ya obi, Ọ dighi kwa ihe-nkwata nākọ nwoke ahu. 12 Nwayi ahu emesowo ya ezi ihe, ọ bughi kwa ihe ojo, Ubochi nile nke ndu-ya. 13 Ọ chowó aji-anu na flax, We nālu ọlu nātọ aka-ya abua uto. 14 Ọ di ka ubo onye-ahia; Site n'ebe di anya ka ọ nēweta nri-ya. 15 O nēbili kwa mbe abali nādi kwa, We nye ulo-ya nri, Nye kwa umu-abogho-ya ọkè-ha. 16 O zuwo izùzù ọhia, we nweta ya: Site n'ihe aka-ya abua lutara ka ọ kuworo ubi-vine. 17 O kewo ike n'úkwù-ya dika ihe-ọkiké, Me kwa ka ogwe-aka-ya abua nwe ume. 18 Ọ matawo na ihe-ahia-ya di nma: Orionaya adighi-anyu n'abali. 19 Aka-ya abua ka o setiworo n'osisi ikuku ogho, Ọbu-aka-ya abua ejidesiwo kwa ozele ike. 20 Ọbu-aka-ya ka ọ ọbasapuworo nye onye ewedara n'ala; E, aka-ya abua ka o setiworo rue obeye aru. 21 Ọ dighi-atu egwu snow, na ọ gēme ulo-ya ihe; N'ihi na ulo-ya nile nēyi uwe uhie. 22 Ákwà-nbabá mara nma ka ọ kpaworo onwe-ya; Ezi ákwà ọcha na ákwà ododo ka uwe-ya bu. 23 Onye amara n'ọnnu-uzo-ama ka di-ya bu, Mbe ọ nānōdu n'etiti ndi-okenye ala. 24 Uwe ákwà ọcha ka nwayi ahu kpaworo, we re ya; Ihe-ọkiké ka ọ nyeworo onye-ahia. 25 Ike na ima-nma bu uwe-oyiyi-ya; Ọ nāchì kwa ubochi di n'iru ọchì. 26 Ọnu-ya ka ọ sagheworo n'amam-ihe; Iwu nke ebere dikwasi kwa n'ire-ya. 27 Ọ nēche ojije nile nke èzí-na-uloh-ya nche nke-ọma, Ọ bughi kwa nri ume-ngwu ka o nēri. 28 Umu-ya ebiliwo, kpo ya nwayi ihe nāgara nke-ọma; Di-ya kwa, o nēto kwa ya, si: 29 Ọtutu umu-ndinyom emewo omume kwesiri ndinyom nējide onwe-ha nke-ọma, Ma gi onwe-gi kachasi ha nile. 30 Amara bu ugha, ima-nma bu kwa ihe-efu: Ma nwayi nke nātu egwu Jehova, nwayi ahu gēnwé otuto 31 Nyenu ya ihe sitere na nke aka-ya abua lutara; Ka ọlu-ya nile to kwa ya n'ọnnu-uzo-ama nile.